

San Frangisk

Hoġqa li tgħaqqad flimkien il-kommunita' nisranija li tingabar tagħti qima lill-Mulej fil-knisja tal-Frangiskani, Ħamrun - Milied - 2015



Messaġġ mill-Patri Gwardjan:

L-INKARNAZZJONI TA' ALLA TISTEDINNA GĦAL RIVOLUZZJONI TA' ĦNIENA

Forsi ftit napprezzaw it-tagħlim tal-Papa Frangisku dwar il-misteru tal-Inkarnazzjoni li ser inkunu qiegħdin infakkru fil-ġranet sbieħ tal-Milied. Il-fidi nisranija hija fidi fl-Inkarnazzjoni tal-Verb u fil-Qawmien tiegħu fil-ġisem. Il-Papa jgħallimna kemm l-Iben ta' Alla qorob lejna meta sar bniedem bħalna.

Fl-Ittra Enciklika tiegħu Lumen Fidei, Frangisku jisħaq fuq il-verbi tara, tisma' u temmen li nsibu fl-Evangeliu skont San Ġwann. Nistgħu naraw lill-Iben u nisimgħuh għax sar bniedem tassew. Huwa l-Kelma magħmula bniedem, li tiegħu rajna l-glorja (ara Ġw 1,14). Dan huwa Alla tagħna l-Għimmanu -El, Alla magħna u Alla għalina l-bnedmin. Alla kapaċi jkellem lil bniedem, li jinżel jgħix miegħu u jsieħeb il-mixja tiegħu fl-istorja. Ma jistax jonqos li l-Papa jitkellem ukoll dwar il-maternita' vera ta' Marija li "as-sigurat għall-Iben ta' Alla, storja umana vera, ġisem veru li fih Hu jmut fuq is-salib u jqum mill-imwiet".

Meta fl-Eżortazzjoni Appostolika Evangelii Gaudium, Frangisku jithaddet dwar ir-relazzjoni tagħna l-bnedmin mal-Mulej Ġesu' u kif din ir-rabta tagħni r-relazzjonijiet tagħna ma' ħutna l-bnedmin l-oħra; l-Papa jikkritika lil dawk li illum "jixtiequ Kristu purament spiritwali, bla laħam u bla salib". Huwa jgħallimna li "l-fidi awtentika fl-Iben ta' Alla magħmul laħam, ma nistgħux nifirduha mid-don tagħna nfusna, mill-appartenenza għall-komunita', mis-servizz... l-Iben ta' Alla, fl-Inkarnazzjoni tiegħu, stedinna għar-rivoluzzjoni tal-ħlewwa". Minn hawn naraw kif il-Papa Frangisku jorbot il-kobor tal-Misteru tal-Verb Inkarnat mar-realta' tal-ħajja tagħna ta' kuljum fil-waqt li jistedinna biex dan il-Misteru li qed niċcelebraw jagħmel minna lkoll haġġa awtentika tat-tjubija u l-ħniena ta' Alla, l-aktar matul din is-sena tal-Ġublew tal-Ħniena.

Bħala patri ġizwita, l-Papa jorbot l-istqarrija tal-fidi tagħna fl-Inkarnazzjoni mal-impenn soċjali. Il-kumplimentarjeta' bejn l-azzjoni u l-kontemplazzjoni, hija aspett importanti għall-insara ta' kull żmien. Il-fatt li "nistqarru li l-Iben ta' Alla ħa l-laħam tal-ġisem tagħna l-bnedmin, ifisser li kull bniedem ġie mgħolli għall-istess qalb ta' Alla". Din il-verita tgħabbina bir-responsabilita' kbira biex aħna li kontinwament nagħmlu esperjenza tal-imħabba ta' Alla, nwasslu din l-imħabba fis-soċjeta' tal-lum.

Dan huwa l-awgurju tiegħi lilkom f'isem ħuti l-Patrijiet, mhux biss għall-ġranet tal-Milied imma għas-sena ġdida tal-Ħniena li ġejja. Jalla l-imħabba kbira ta' Alla tagħna li ser niċcelebraw f'lbnu Ġesu', ċkejken tarbija, twassalna biex ngħixu ċ-ċelebrazzjonijiet tal-programm li hejjejna għalikom għal dan il-Milied.

P. Anton Farrugia, ofm

Ma' Frangisku nbierku lill-Mulej fil-ħlejjaq kollha tiegħu



Bħala parti mill-festa ta' San Frangisk, daħlet id-drawwa li jitbierku l-animali. Imma Frangisku t'Assisi kien jilmaħ lil Alla u jfaħħru fil-ħlejjaq kollha. Minn hawn l-inizzjativa li flimkien mal-animali ikun hemm ukoll il-ħxejjex u l-frott biex jieħu sehem kulhadd anke dawk li m'għandhom xi pet.

Kif hegġigna l-Papa Frangisku

rridu nerġġu niskopru l-ġmiel tal-Ħolqien li tlfna u żgur li ħadd daqs San Frangisk ma jista' jgħinna nagħmlu dan! Din l-attivitá qiegħda ssir ta' kull sena f'kollaborazzjoni mal-Kunsill Lokali u bil-partecipazzjoni ta' Dar Frate Jacopa li filwaqt li tesebixxi l-prodotti naturali tagħha tghallimna kif nistgħu ngħixu hajja aktar sostenibbli fir-rispett tal-ambjent.

Lapida kommemarottiva

Nhar il-Ħadd 13 ta' Settembru, wara l-Quddiesa tad-9 ta' filgħodu, l-Gwardjan P. Anton Farrugia ofm, kixef u bierek lapida kommemorativa li tqiegħdet mad-dar fejn kien hemm il-kappella u l-kunventin tal-ewwel patrijiet frangiskani, meta waslu fil-Ħamrun f'Awwissu tal-1947. Dan sar fil-preżenza tas-Sindku, s-Sur Christian Sammut. Kienet xewqa tan-nies tal-inħawi li jiftakru l-patrijiet meta kienu għadhom f'dan il-post, li ssir xi haġa li tibqa' bħala tifkira dejjiema; grazzi wkoll għad-disponibilitá tas-sidien tal-binja li aċċettaw li jwaħħlu din il-lapida mal-propjeta' tagħhom.



Pellegrinaġġ bl-istatwa tal-Madonna tar-Rużarju ta' Fatima



Kif saret issa drawwa, matul ix-xahar tar-Rużarju, t-Tlieta 13 ta' Ottubru, sar pellegrinaġġ qasir bl-istatwa tal-Madonna ta' Fatima mill-knisja tagħna għall-bitha tal-iskola tas-sorijiet fejn matulu nġhad ir-Rużarju u wara saret Quddiesa minn P. Christopher Farrugia ofm, li nġhaqad mal-fraternita' frangiskana.

Iżżewġu fi Kristu

Dylan Cristina ma' Joeline Grima, nhar il-Ġimgħa 23 ta' Settembru. Nitolbu għalijhom u nawgurawlhom ħafna snin ta' hajja miżżewġa flimkien.

Fakkru l-50 sena taż-Żwieġ

Salvu u Lucy Borg, nhar il-Ġimgħa 20 ta' Novembru, fil-kappella tal-Madonna tas-Sokkors. Nirringrazzjawhom tax-xhieda tal-imħabba tagħhom u nixtiequwlmhom aktar snin ta' hajja ħienja.

L-Isqof George Bugeja fostna



Nhar l-Erbgħa 16 ta' Settembru lqajna fostna lill-Isqof ħuna P. George Bugeja, li fl-4 ta' Settembru, rċieva l-Ordinazzjoni Episkopali fis-Santwarju tal-Madonna ta' Pinu Għawdex, biex imur bħala

isqof koadjutur fil-missjoni franġiskana ta' Tripli fil-Libja. L-isqof il-ġdid ġie milqugħ mill-Gwardjan fil-bieb tal-Knisja u wara mexxa Quddiesa konċelebrata mal-fraternita' franġiskana. Kien prezenti

ukoll il-Kappillan tal-Parroċċa, Dun Mario Mifsud. F'kelmtejn ta' merħba fil-bidu tal-Quddiesa, l-Gwardjan ipprezenta lill-Isqof Bugeja, mitra ta' lewn aħmar bħala rigal u tifkira taż-żjara tiegħu fil-knisja tagħna.

25 sena Franġiskani



Nhar il-Ħamis 17 ta' Settembru, waqt il-Quddiesa konċelebrata ta' jum is-Solennita' ta' San Franġisk fl-għoti tal-Pjagi mqaddsa, l-Gwardjan P. Anton Farrugia, ofm flimkien ma' P. Ste-

phen Magro ofm, fakkru għeluq il-25 sena mill-ewwel professjoni tagħhom, billi ġeddeu il-wegħdiet li kienu għamli li jgħixu bla xejn tagħhom, fil-kastita' u ubbidjenti, f'idejn

il-Ministru Provincjal P. Richard S. Grech ofm, li mexxa l-konċelebrazzjoni solenni. Kien hemm prezenti wkoll l-E.T. Mons. Silvestru Magro ofm, Vigarju Appostoliku ta' Bengaži fil-Libja. L-Omelija saret minn P. Twanny Chirchop ofm, li kien isurmast tagħhom matul is-sena tan-Novizzjat u xhud tal-professjoni flimkien mal-E.T. Mons. George Bugeja, li dak iż-żmien kien il-Gwardjan tal-fraternita' tal-Ħamrun. Il-professjoni tagħhom kienet saret fil-knisja tagħna fis-17 ta' Settembru 1990 f'idejn il-Ministru Provincjal, P. Ġuzepp Beneditt Xuereb, ofm.

Programm ta' ċelebrazzjonijiet tat-Twelid tal-Mulej. - 2015

Novena ta' tnejnija għall-Milied

Mit-Tlieta 15 sal-Erbgħa 23 ta' Diċembru:

Kuljum fil-5.30 pm (il-Ħadd fil-5.30 am) Talba tar-Rużarju; wara kant tal-Antifona u l-Litanija tal-Madonna.

Fis-6.00 pm Ċelebrazzjoni tal-Ewkaristija li fiha nitolbu s-Salmi ta' Filgħaxija.

Il-Ħamis 24 ta' Diċembru: Vgħili tal-Milied

Fis-6.00pm Kant tal-Ewwel Għasar fis-Solennita' tat-Twelid tal-Mulej.

Fis-6.30 pm Ċelebrazzjoni tal-Ewkaristija minn P. Charles M. Grech, ofm li fiha ssir il-mixgħela tas-Sigra tal-Milied.

Fil-11.00 pm Rakkont tal-ġrajja ta' Greccio u Priedka tradizzjonali minn Leona Bray mżewwqa b'għanjiet tal-Milied mill-Kor tal-knisja.

Fil-11.30 pm Kant tal-Uffiċċju tal-Qari, Thabbira solenni tal-Milied u konċelebrazzjoni solenni tal-Ewkaristija mmexxija mill-Gwardjan, P. Anton Farrugia, ofm flimkien mal-fraternita' frangiskana.

Il-Ġimgħa 25 ta' Diċembru: Jum il-Milied

Ċelebrazzjoni tal-Ewkaristija fis-6.00 am bis-Salmi tat-Tifhir ta' Sbiħ il-Jum, fis-7.30 am, fid-9.00 am u fl-12.00 pm.

Is-Sibt 26 ta' Diċembru: Il-Familja Mqaddsa ta' Nazareth

Fis-6.00pm Kant tal-Ewwel Għasar fil-festa tal-Familja Mqaddsa ta' Ġesu', Marija u Ġużeppi.

Fis-6.30 pm Ċelebrazzjoni tal-Ewkaristija mmexxija minn P. Walter Vassallo, ofm.

Illum u għada f'kull Quddiesa, l-mizzewgħin prezenti huma mistiedna jgeddu l-wegħdiet taz-Żwieg tagħhom.

Il-Ħadd 27 ta' Diċembru:

Ċelebrazzjoni tal-Ewkaristija fis-6.00 am bis-Salmi tat-Tifhir ta' Sbiħ il-Jum, fis-7.30 am, fid-9.00 am u fl-12.00 pm.

Il-Ħamis 31 ta' Diċembru: L-Aħħar tas-Sena

Fis-6.00 pm Kant tal-Għasar fis-Solennita' tal-Imqaddsa Marija Omm Alla.

Fis-6.30 pm Konċelebrazzjoni Ewkaristika mmexxija minn P. Christopher Farrugia ofm, Purċissjoni bis-Sagrament fil-knisja, kant tat-Te Deum u Barka Sagramentali.

Il-Ġimgħa 1 ta' Jannar: L-Imqaddsa Marija Omm Alla

Ċelebrazzjoni tal-Ewkaristija fis-6.00 am bis-Salmi tat-Tifhir ta' Sbiħ il-Jum, fis-7.30 am, fid-9.00 am u fl-12.00 pm.

Kull Quddiesa tintemm b'att ta' qima quddiem ix-xbieha għaziza tal-Madonna tas-Sokkors li f'idejha nqiegħdu s-sena l-ġdida.

Is-Sibt 2 ta' Jannar: L-Epifanija tal-Mulej

Fis-6.00 pm Kant tal-Għasar fis-Solennita' tal-Epifanija tal-Mulej.

Fis-6.30 pm Ċelebrazzjoni tal-Ewkaristija bit-Thabbira solenni tal-Festi ta' matul is-sena.

Illum u għada, fi tmiem kull Quddiesa l-ġemgħa prezenti mistiedna tersaq tbus ix-xbieha ta' Ġesu' Bambin bħala sinjal ta' qima.

Il-Ħadd 3 ta' Jannar:

Ċelebrazzjoni tal-Ewkaristija fis-6.00 am bis-Salmi tat-Tifhir ta' Sbiħ il-Jum, fis-7.30 am, fid-9.00 am u fl-12.00 pm.